

6ይ ውድባዊ ጉባኤ ሰደግኤ ብዓወት ተዛዚሙ

6ይ ውድባዊ ጉባኤ ሰውራዊ ዲሞክራሲያዊ ግንባር ኤርትራ /ሰደግኤ/ ካብ 21 ክሳብ 25 ሰኔ 2013 “ህዝብን ሃገርን ኤርትራ ካብ ሓደጋ ብርሰትን ምብትታንን ንምድሓን-መጻእና ንምውሓስን ብቅኑዕ ራእይ ሰኩላር ሕብረ-ብሄራዊ ግንባር ንምምስራት ንቃለስ!!” ኣብ ትሕቲ ዝብል ጭርሖ፡ ንኣስታት 5 መዓልታት ክጋባእ ድሕሪ ምጽናሕ፡ ብ26 ሰኔ 2013 ኣብ ሙሉእ መስርሕ ክሳተፉ ዝጸንሑ ወክልቲ ውድባት፣ ኣገደስቲ ሃገራዊያን ውልቀ-ሰባትን ሙሁራትን፣ ከምኡውን ዕድመ ዝተገበረሎም መሓዞት ፖለቲካዊ ውድባት ኤርትራ ኣብ ዝተረኽቡሉ፡ ብክብ ዝበለ ስነ-ስርዓት ጽምብል ተዛዚሙ።



6ይ ውድባዊ ጉባኤ ሰደግኤ፡ ኣብ ስሩዕ ዕዮታቱ ዓለማዊ፣ ዞባውን ከባብያውን ኩነታት፡ ከም ኣጀንዳ ኣልዒሉ ኣብ ዲሞክራሲያዊ ቃልስና ዘለዎም ጽልዎ ብዕምቕትን ብስፍሓትን ገምገመ። ህሉው ሃገራዊ ኩነታትና ብዝምልከት ድማ፡ ኩነታት ፋሽስታዊ ስርዓት ህግደፍ፣ ኩነታት ህዝብታትናን ሓይሊ ተቓውሞን ብደቂቅ ንዝቀረበሉ መጽናዕታዊ ጽሑፍ መበገሲ ብምግባር፡ ብዕምቕትን ብስፍሓትን ተመያየጠ። ጉባኤ፡-

- ሕቶ ምሕዝነትን ሓድነትን ሓይልታት ተቓውሞ ብሓፈሻ፡ ህዝብን ሃገርን ኤርትራ ብቐዳምነት ካብ ሓደጋ ብርሰት ብዘተኣማምን ንምድሓን፡ ኣድላይነት፡ ሰፊሕ ሕብረ-ብሄራዊ ግንባር፣ ሰፊሕ ዲሞክራሲያዊ ግንባርን ሕቶ ሓድነትን ድማ ብፍላይ፡
- መንእሰያት ኤርትራ ህዝብን ሃገርን ኣብ ምድሓን ዲሞክራሲያዊ ለውጢ ኣብ ምርግጋጽን ዘለዎም ተራ ኣብ ጸብጽብ ብምእታው እጃቦም ንምዕዛዝ ክካይድ ብዛዕባ ዝግባእ ጸዕረር፡ ድሆታቱን ቅኑዕ ኣንፈት ቃልስን
- ፋሽስታዊ ስርዓት ህግደፍ ንምውጋድ ክንክተሎ ብዛዕባ ዝግባእ ዝተመረጸ ኣገባብ ቃልሲ፡
- ኩነታት ነባራትን ሓደስትን ስደተኛታት ኤርትራውያንን ዘሕልፉዎ ዘለዉ ዘስቅቕ ሂወትን ክገበረሎም ብዛዕባ ዝግባእ ቱኸረትን ብዝምከት.....ወዘተ

ኣብ ዝብሉ ኣጀንዳታት 6ይ ውድባዊ ጉባኤ ሰደግኤ ፍሉይ ቱኸረት ሂቡ ዓሚቕ ክትዓትን ዲሞክራሲያዊ ዘተን ድሕሪ ምክያድ፡ ካብ ዘካየዱም ሰፋሕቲ ገምጋማት ብምብጋስ ቀዳምነታት

መድረኻዊ ዕማማቱ አነጻጽ። በዚ መሰረት “ድህነት ህዝብን ሃገርን ኤርትራ” ከም ቀዳማይ መድረኻዊ ዕላምኡ ዝሰርዕ አሳታፍ ንብሄራውን ሃይማኖታውን ብዙሕነታዊ ክውንነት ኤርትራ አብ ግምት ዘእተወ ዝተነጻጸ አንፈት ቃልሲ አቀሚጡ። ብተወሳኺ ከም ውድብ፡ አብ ቀዳማይ መድረኻዊ ቃልሲ ዝክተሎም እስትራቴጂን ስልትን ሓንጻዱ።

6ይ ውድባዊ ጉባኤ ሰደግኤ፡ ነዚ መድረኻዊ ዕማምዚ ቀዳምነት ዝሰርዕ ድሕሪ ውድቀት ስርዓት ህግደፍ ድማ መሰረታዊ ለውጢ ንምርግጋጽን አብ ፍቶታዊ ሓድነት ብሄራት ኤርትራ ዝምስረት ቀጻልነትን ስሙር ኤርትራዊ ሃገራዊትን ንምውሓስ ዘክእሎ፣ አብ ፖለቲካዊ፣ ማሕበራዊ-ቁጠባዊ፣ ባህላውን ዲግሎማሲያውን ዓውድታት ብዘተአማምን ረብሓ ሓፋሽ ህዝብታት ኤርትራ ዘረግግጽ ምዕቡልን ደሞክራሲያውን ፕሮግራማት ብምሕንጻጽ ብሙሉእ ድምጺ ጉባኤተኛታት ጸዲቑ።



6ይ ውድባዊ ጉባኤ ሰደግኤ አብ ሙሉእ መስርሕ ዕዮታቱ ካብ ዘካየዱ ዓሚቕን ብሱልን ፖለቲካዊ ገምጋም ብምብጋስ፡ ንዝሓንጸጸ ህዝባዊ ፖለቲካዊ መደብ-ዕዮ ከም ውድብ በኣረኣኢያን ተግባርን ተጠሚሩ ብሓደ ውድባዊ ፖለቲካዊ ሳንቡእ ከስተንፍሰሉ ዘክእሎ፡ ንመዓልታዊ ንጥፊታትቲ ውድብ ዝግርሕ ደሞክራሲያዊ ሕገ-ህንጻ፡ ጉባኤተኛ ንዝቀረበሉ ንድፊ መሰረት ብምግባር ንምጽፋፋ፡ ተመያይጡ፣ ተካቲዑ፣ አብ መወጻእታ ድማ ብሙሉእ-ድምጺ አጽዲቑዎ።



ነዚ ብሙሉእ ድምጺ 6ይ ውድባዊ ጉባኤ ሰደግኤ ዝጸደቑ፡ ህዝባዊ ደሞክራሲያዊ መደብ-ዕዮ፣ ደሞክራሲያዊ ሕገ-ህንጻ፣ ፖለቲካዊ ውሳኔታት፣ እስትራቴጂን ስልትን ዘተግብር፡ ብ25 ሰኔ 2013 ኣጋ ምሽት ቅድሚ ስርሑ ምዝዝሙ፡ አብ ሙሉእ መስርሑ ካብ ዝተሳተፉ መሓዙት ፖለቲካዊ ውድባትን ሙሁራትን ብዝቆመት አማራጺት ሽማግሌ እናተመርሐ መስርሕ ዲሞክራሲያዊ ምርጫ ብብቕዓት ብምስልጻል፡ ምርጫ

አባላት ማ/ሽማግሌን ቁጽጽር ኮምሽንን ተኻይዱ ብዓወት ተዛዘሙዮ።

6ይ ውድባዊ ጉባኤ ሰደግኤ፡ ኣብ ንቐሕን ሰፊሕን ተሳትፎ ተወክልቲ ጉባኤ ሰደግኤ፣ ኣብ ሙሉእ መስርሕ ጉባኤ ዝተሳተፉ መሓዞት ፖለቲካዊ ውድባት፡ ኤስደለ፣ ደምሓኩኤ፣ ደምሓኤ፣ ሰደተኤ ወክልቲ ስምረት መንእሰያት ኤርትራውያን ንድሕነት ሃገር፣ ኣገደስቲ ውልቀ-ሰባትን ሙሁራትን ኩሉ ጸዓታት ፈሲስዎ እኩብ-ድምር ናይ ኩሎም ጸዕርት፡ ኣብ ታሪኻዊ መድረኽ ብታሪኻዊ ውሳኔታት ተጸንቢሉ ብዓወት ክዛዘም ባቕዶዩ።



ንጽባሒቲ፡ 26 ሰነ 2013 ኣብ ሙሉእ መስርሕ ጉባኤ ዝተሳተፉ፡ መሓዞት ፖለቲካዊ ውድባት ኤስደለ፣ ደምሓኩኤ፣ ደምሓኤ፣ ሰደተኤ ወክልቲ ስምረት መንእሰያት ኤርትራ ንድሕነት ሃገር፣ ኣገደስቲ ውልቀ-ሰባትን ሙሁራትን ኣብ ዝተረኽቡሉ፤ ዕድመ ዝተገብረሎ ኣባላት ፖ/ቤ/ጽ ኤርትራዊ ደምክራሲያዊ ኪዳን ኣብ ዝተሳተፉሉ መድረኽ፡ ብጉጅለ ባህሉ-ኣሌክስ ዝተሰየዞ ጽንብል መዛዘሚ 6ይ ውድባዊ ጉባኤ ሰደግኤ ብክብ ዝበለ ስነ-ስርዓት ተጸንቢሉ።





አብቲ ስነ-ስርዓት ዝተረኸቡ መሓዞት ውድባት እንጂ ዕህሳስን ምልእኽትታቶም ኣመሓላሊፎም። ፖለቲካዊ ውሳኔታት 6ይ ውድባዊ ጉባኤ ተነቢቡ። ጉጅለ ባህሊ ኣሌክሲ ባንድ ድማ ነቲ ስነ-ስርዓት ዘማዕግ፣ ንሕብረ-ብሄራዊ ብዙሕነታዊ ኣካውና ህዝብታት ኤርትራ ዘንጸባርቕ፣ ሰውራውን ባህላውን ዜማታት ብምቕራብ ፍሉይ ግርማ ኣሊሳቶ።



ንጽባሒቱ፡ ዕለት 27 ሰኔ 2013 ድማ ኣብ ቤ/ጽ ሰውራዊ ደሞክራሲያዊ ግንባር ኤርትራ /ሰደግኤ/ ኣብ 6ይ ውድባዊ ጉባኤ ዝተመርጹ ኣባል ማእከላይ ሽማግሌን ቁጽጽር ኮምሽንን ብሓባር ዝተረኽቡሉ፡ ብፕረዘዲያም 6ይ ውድባዊ ጉባኤ ዝምራሕ ሓባራዊ ኣኼባ ተኻይዱ። እዚ ኣኼባ'ዚ 1ይ ስሩዕ ኣኼባ ማ/ሽማግሌ ሰደግኤ ኮይኑ፡ ኣጀንድኡ ናይ ሓደ ዓመት መደብ ስራሕ ንምሕንጻጽን ኣባላት ፖ/ቤ/ጽ ንምምራጽን ዝዓለመ'ዩ።



ድሕሪ ናይ ሓደ መዓልትን ፈረቓን ኣኼባኡ ድማ፡ ኣብ ክለ ፖለቲካዊ ውሳኔታት 6ይ ውድባዊ ጉባኤ ዓመታዊ መደብ ስራሕ ብምንጻር ኣቦ-መንበር ውድብን ምክትልን ከምኡ'ውን ኣባላት ፖለቲካዊ ቤት ጽሕፈት ብምምራጽ 1ይ ስሩዕ ኣኼባ ማ/ሽማግሌ ብዓወት ተዛዚሙ።

ሽማግሌ ዜናን ስነ-ጥንታዊን

6ይ ውድባዊ ጉባኤ ሰደግኤ

28 ሰኔ 2013